

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

śrīveṅkaṭādhvariṇā viracitaṃ
|| ācāryapañcāśat stotram ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

|| ācāryapañcāśat stotram ||

śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

veṅkaṭanāthaṃ devaṃ
vedāntavihāriṇaṃ guruñca bhaje |
śeṣagiridhuryamādyam yaṃ
viduranyam tvaśeṣagiri dhuryam || 1 ||

śrīmadveṅkaṭanāthākhyau sādhucaक्रमahādarau |
paramānandanilayau prapadye devadeśikau || 2 ||

trātum svayam bhuvam jātam trayyantākhyātagauravam |
śubhe bhāgavataṃ santaṃ stuhi devaṃ guruṃ ca vāk || 3 ||

rasanāṃ durnareśāna varṇanāpañkadūṣitām |
śrutyantadeśikodanta sudhābhiḥ śodhayāmyaham || 4 ||

santastrayyantasūrīndracaraṇadvandvacintakāḥ |
ādriyantāmidam stotramantaḥ santamasacchidam || 5 ||

dhanāyāvaiyātyaprabhavakujanastotraranā-
ghanāyāsodvignaḥ parimuṣitatāpatrayabhayam |
budhāmodotpādakṣamanigamacūḍāgurukathā-
sudhāpāthorāśiṃ suciramavagāhe'hamadhunā || 6 ||

purā'kūpāraḥsmādhara ṛtugaṇodyānapavana-
smarādikṣodīyogunaḥkathananirviṇṇarasaṇaḥ |
nibadhnāmi śrīmannigamamakūṭāryastavamimam
kṣamantāṃ dhīmantaḥ kvacidacaturāṃ vācāmapī me || 7 ||

kva vācāmācāryaḥ kavikathakakaṇṭhīravaguruḥ
kva cā'ham nīcātmā tricaturavacaḥ svapyacaturaḥ |
nirākṛtya vrīḍāṃ nipuṇaparihāso-pajanitāṃ
tadīyastotre māṃ tadapi kila bhaktistvarayati || 8 ||

niṣadyā vidyānāṃ nikhilakumativyālagarudaḥ
sabhā saubhāgyānāṃ sarasakavitāpadmasavitā |
pramāṇaṃ bhāṣyasya prapadanakalājanmajaladhīḥ
karotu kṣemaṃ naḥ kavikathakakaṇṭhīravaguruḥ || 9 ||

karau badhnan bhaktyā kavikathakasimhāryagurave
namasyāḥ kurve'haṃ natavitatimandāratarave |
prabandhāstrayyantapracuratarasaurabhyajaṭilāḥ
prathante yatklptāḥ pratibhaṭacapeṭāhatikṛtaḥ || 10 ||

prabandhān kartāraḥ pratijanapadaṃ santi bahavaḥ
trayīcūḍācāryaiḥ saha gaṇanamarhanti na hi te |
samantājjṛmbhantāṃ diśi diśi śakuntāḥ kṛtaravāḥ
prakalpante kiṃ te saraṇīmanusartuṃ khagapateḥ || 11 ||

prasādaujaḥ kāntiprabhṛtiguṇasaṅketabhavanam
pragalbhaṃ sandarbhaṃ kavikathakasimhāryavacasām |
lihānaḥ karṇābhyāṃ muhurabhiduhānaṃ śamarasaṃ
kavimmanyānanyān ka iha bahu manyeta rasikaḥ || 12 ||

kavīnāṃ samrājaṃ kathakarathikānāmādhipatiṃ
namaḥ kurmīkurmo nigamamakūṭīdeśikamamum |
sahasreṇa ślokaiḥ sahrdayasukhairekaniśayā
madhuśrīhr̥dbhiryo madhuripupada tradvayamasaut || 13 ||

yadetat trīn varṇānavati caturo vā yadaparaṃ
trayīśīrṣaṃ prājñāistadubhayamavijñeyahṛdayam |
kalau sphūrṭiṃ nītaṃ kavikathakaharyakṣaguruṇā
vinā kastigmāṃśornayanayugalodbhāsanacaṇaḥ || 14 ||

yaḥ svargāntarasargakarmani mahatyekānanaḥ padmabhūḥ
astrācāryakamarkavaṃśapatinā chātrena yatrārpitam |
tasyaitasya ghane munerabhijane tatrāvatīrṇātmane
trayyantaikadhanāya viśvagurave tasmai parasmai
namaḥ || 15 ||

yadyatrāvajigāhiṣā yatipateḥ siddhāntadugdhāmabudhā-
vudyaddarpakudṛṣṭisarpadamane yadyasti kautūhalam |
jijñāsā yadi vā rahasyakṛtiṣu prajñāḥ kurudhvaṃ tadā
trayyantāryapadāravindayugalīparyantalagnaṃ manaḥ || 16 ||

śrīmān vedaśiroguruh pradiśatu śreyāṃsi bhūyāṃsi me
yasya śrīpatibhaktinartanakalāraṅgaistaraṅgaīrgirām |
vādāyodhanavīravāraṅghaṭāsamhārasimhāravaiḥ
astā nityagirām jvarā bhavasariḍvistāranistārakaiḥ || 17 ||

dadyāṃdadya kudrṣṭisarpagaruḍastrayyantavidyāguruh
śrīmān veṅkaṭanāthadeśikamaṇiḥ śreyāṃsi bhūyāṃsi me |
sāndrājñānamalīmasaṃ mama calaṃ līlāsaṃ mānasaṃ
nirnenekti yadīyasūktidiviṣad gaṅgātaraṅgāvalī || 18 ||

grathnantu prathitā bahūni kavayo gadyāni padyāni vā
śrotreṣu śrutimaulideśikaguro varṣanti harṣaṃ satām |
bhūyāṃsi vratatītatīḥ pratidinaṃ puṣpāṇi niṣpādaya-
tvāmodābhyudayaṃ tathāpi tanute jātīva nātīva naḥ || 19 ||

trayyantāryavibandhanāni katicit kavyantaravyāhṛtaiḥ
sāmyena pratiyantu mandamatayaḥ kiṃ tāvatā hīyate |
krīḍatkarkaṭakīṭakotīnibidādvēśantakīlālato
maṇḍūkāḥ kalayanti kiṃ nvatīśayaṃ vaikuṅṭhapādodake || 20 ||

jātyandhāḥ padabandhavartmasu haṭhād dvitrākṣarādgarīṇo
nirmātrā nigamāñcalāryakavinā nityaṃ prabandhāyutam |
spardhāṃ kecana vardhayanti yadi tarhyadyāpi khadyotakaḥ
kāmaṃ tigmarucā kacākaciruciṃ kasmādihopekṣate || 21 ||

ṣaṭsapṭāni nibandhāni bahubhiḥ sampādya saṃvatsaraiḥ
dr̥ptā ye kavayo'tra te'pi sujanaiḥ stotrasya pātrīkṛtāḥ |
niryatnaṃ tu nibandharatnaśatakaṃ nirmāya dharmāya yo
nirdarpo nigamāntadeśikamaṇirna stauti kastaṃ budhaḥ || 22 ||

ācāmīkarabhūdharendraśīkharādācāpi laṅkāpurāt
ācāryānakhilān praṇamya śubhayā yācāmi vācā'nayā |
tattādr̥kkavitāsu tarkasaraṅgau tantre tathānte śruteḥ
dr̥ṣṭaḥ kiṃ sadṛśāgamāntaguruṇā tathyam śape
kathyatām || 23 ||

kumatihṛdayatāpī ko'pi vedāntasūriḥ
duritarucipiśācīṃ dūramuccāṭayennaḥ |
śrutimadhuramahādhvanyunmiṣadgauravaṃ yaṃ
vidurucitamabhijñā viṣṇuḡhaṅṭāvatāram || 24 ||

paramatadurahantāprāptaśāstrārtihantā
vikasitaguṇabhūmā vedacūḍāryanāmā |
viharatu hr̥di kaścīd viśvamānyo vipaścīd
viditasakalamantraḥ sarvatantrasvatanttraḥ || 25 ||

prakaṭitanijapakṣaparakriyodarkatarka-
pratibhaṭamakutālīśāṇasaṅgharṣaśoṇam |
śaraṇavarāṇavidyāviśramodyānabhūmeh
caraṇayugamupāse cāru vedāntasūreh || 26 ||

duritamalinamādyadduṣṭamātaṅgabhaṅgāt
iha nijapadabhājāṃ dattamuktānuṣaṅgaḥ |
adhikavanavihārī kesarī kaścīduccaiḥ
śrutiyugaparipūrtiṃ sauti gambhīraśabdaiḥ || 27 ||

vitaratu nijamādhvīsārasārasvatam me
vimataphaṇinarendro veṅkaṭeśaḥ kavīndraḥ |
samajani niravadyaiḥ sundarairyasya padyaiḥ
galitakavanavidyā caṇḍimā ḍiṇḍimākhyah || 28 ||

janayati nijaśabdairjihmagānāṃ prakampaṃ
samupagatasadadhvā veṅkaṭeśaḥ kaviryah |
adhigatanigamāntam taṃ hareḥ sannidhānāt
amṛtamupanayantaṃ jānate vaineteyam || 29 ||

dramiḍanigamaśākhādraṣṭuruccairmaharṣeḥ
caraṇakamalasevācāturīlabdhabhūmā |
śritajanasuraśākhī śreyase bhūyase naḥ
kavikathakamṛgendraḥ kalpate'nalpatejāḥ || 30 ||

pratibhaṭavādikūṭaparipāṭanakelipaṭuḥ
ghaṭayatu veṅkaṭeśakavirāḍabhirāmapadam |
yatipatipādayogaśuciratra yadukti nadī
viṣayaniṣadvaravyaktikaraṃ harate bhajatām || 31 ||

malayaguhāvihārīmarudarbhakavibhramaṇa-
praṇamitamādhavīpravilasanmadhuvēpathukṛt |
rujamadhunā dhunātu madhunāśanapādayugī-
sarasijavāsītā śrutiśirogurusūktijharī || 32 ||

akṛtakabhāratīśikharadeśikadivyaṅgaḥ
paricayacāturīparipacelīmaśemuṣikāḥ |
ciramurageśavairiturage nihitātmabharā
vidadhāti durmati prabalajihmagamarmabhidām || 33 ||

sthiraṃ kimapi vaibhavaṃ diśati yā mukundapriyā
tadīyamapi vaibhavaṃ trijagati pratiṣṭhāpayan |
trayīmakūṭadeśikastruṭitavairivācāṭako
dadāti bhuvī saṃpadaṃ tadapi nirvyudāsaṃ padam || 34 ||

naṭanmrḍajaṭācchaṭālūṭhadamartyalokāpagā-
taraṅgamadabhaṅgadā strijagadāmayacchedinīḥ |
sudhā iva budhādṛtāḥ surabhidugdhasaṃspardhinīḥ
anuśravaśirogurooranudināṃ dhayeyaṃ giraḥ || 35 ||

śrutimakūṭagurūktimauktikāni
śrutipuṭayordadhatāṃ satāṃ purastāt |
vayamapi kavayaḥ sma ityato'nye
vaditumaho na sabhāsu kiṃ trapante || 36 ||

vedāntaraṅgacaraviśvajanaḥkrakāṃpa-
pādāntaraṅganigamāntagurūktidhārām |
vedāntaraṅjanakalākuśalā vigāhya
vādāntaraṃ jahati no bhuvī vāvadūkāḥ || 37 ||

ācāryavaryamavipallavamullasantam
śākhāśatākalanapālitasaddvijendram |
uccairanantagurunandanamudyatārti-
rāmodināṃ kamapi kalpakamāśraye'ham || 38 ||

rasane nipuṇaṃ bhujāṅgabhaṅge
vinatānandanamuttamaṃ dvijānām |
paramāgamamaulideśikaṃ tam
stuhi vaikuṇṭhagatipradasvapakṣam || 39 ||

kṛtabhāratigauravapratīṣṭham
kṛtināṃ lakṣmaṇadarśanaikaniṣṭham | |
parayā tu kudṛṣṭibhaṅgaśaktyā
nigamāntāryamavaimi rāmacandram || 40 ||

trayīmapi drāviḍasaṃskṛtātmanā
dvayīṃ daśāṃ prāptavatīṃ prapañcayan |
dvayaikaniṣṭhaścaturākṛtīḥ kṛtīm
karotyasañkhyāṃ kavivādikesarī || 41 ||

arvantamāsyē tamupāsyā devaṃ
garvantamojaṃ kudṛśāṃ praśāntam |
kurvantamenam gurumantareṇa
gurvantaram ko'tra guṇī vṛṇīte || 42 ||

dharaṇīramaṇe bhikṣāke vā dhaneṣu tṛṇeṣu vā
nijaguṇanutau nindāyāṃ vā'balāsu śīlāsu vā |
samadrśamimaṃ sattvodrekaprasannadhiyaṃ hari-
prapadanadhanam trayyantāryam bhaje mama daivatam || 43 ||

viharaṇagrham vidyādevyā viraktisarojinī-
vikasanaravirjaitrasthānam vivekamahābhujah |
śamadamaḡuṇaprāṇatrāṇam dayābhyudayaālayam
racayatu mudam vedāntāryo rahasyakalānidhiḥ || 44 ||

prathitagarimaprācīnoktipravartanavartanī-
prakātanapaṭuśrībhāṣyārthaprakāśanadīpikā |
vihitadurītacchedā vedāntadeśīkabhāratī
navamarasadā naiṣā keṣāṃ svadeta hṛde satām || 45 ||

vāsudevakathanapriyān dayā-
vāsadeśahṛdayānnayāśrayān |
kauśīkānvaya bhuvastrayīśīro-
deśīkān vayamupāśrayāmahe || 46 ||

svaprakāśaparibhāsitākhillam
tatsuvanavaragotrasambhavam |
vedamauligururatnamadbhutam
ślāghate bhuvi na kaḥ parīkṣakaḥ || 47 ||

bhadrā bhadrākṣarādhyā śamitavimatadurdhīravā dhīravācām
dhārā dhārāyamāṇā gira iha hi satām svādimāvādimānyā |
kalyā kalyāṇadāne śrutīśīkharagurorāgatā rāgatāpaiḥ
sākaṃ sā kalmaṣāṇām gaṇamaḡanayatāt kāraṇā-
kāraṇānām || 48 ||

nyañcadvairiñcivāñci prakāṣamṛḍamataprakriyānyakriyāñi
trutyadbhāṭṭoktikāni drutakṛtaguruvāgdhoraṇivāraṇāni |
mlāyān māyāmatāni pratihatāsugatavyāhataavyāhṛtāni
trayyantāryoditāni sphuṭanigamamatāsthāpanānai-
puṇāni || 49 ||

astā dustārkikoktiḥ sṛtiratikṛśatābhāgatā saugatānām
śaivī sā vītapuṣṭiḥ saraṇirupanamattānavā jainavādāḥ |
adhvā madhvādisṛṣṭo vigalati kudrśām cukṣubhe pakṣabhedaḥ
nistandre deśikendre jayati yatipatipraudhāvāgabdhī-
candre || 50 ||

ahaṃ kuñjarapuñjabhañjanasṛṇiḥ jñānāgnidivyaṛaṇiḥ
sattvasthairabhinandanīyasaraṇiḥ sarvajñacūḍāmaṇiḥ |
antardhvāntanitāntakṛntanaravirdīptāgnikalpacchaviḥ
durvādivrajarvaparatapaviḥ śrīveṅkaṭeśaḥ kavīḥ || 51 ||

modāya vedāntaguruḥ sa bhūyāt
adhyātmavidyāmanaghāṃ grhītum |
gurum trivaṃśodvahanamatrivaṃśo
dvahaṃ ca rāmānujamāśrayadyaḥ || 52 ||

ā setorviśvajīvātorā ca gaurīgurorgireḥ
indhe kavijanā'hantāhantā vedāntadeśikaḥ || 53 ||

śrītātādhvarisodarītanubhuvāḥ śrīśrīnivāseṣṭino
jātaḥ śrīraghunāthadīkṣitakavirjāgarti yaḥ kīrtimān |
ātreyasya sutāḥ sa tasya sumaterāmnāyacūḍāgurum
padyairastuta veṅkaṭādhvarikaviḥ pañcāśatā mañjubhiḥ || 54 ||

vedāntāryastavamūṣasi ye vidvadānandahetum
pāpaṭhyante paṭudhiya imaṃ pāvanānāmamīṣām |
rājīvākṣo vasati hr̥daye tadgrhā gehabhāge
tadbhūpalī vadanāline tatkālambastu dūre || 55 ||

|| iti ācāryapañcāśat stotram saṃpūrṇam ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||